

Прыватныя метады філалагічнага аналізу тэксту

Пісарэнка А.М.

Установа адукацыі "Беларускі дзяржаўны
універсітэт культуры і мастацтваў", Мінск

Вывучэнне мовы твораў мастацкай літаратурныі з'яўляецца адным з прыярытэтных накірункаў сучаснай лінгвістычнай науکі, паколькі, з аднаго боку, скіроўвае да ўдумлівага асэнавання слоўных твораў як аднаго з відаў мастацтва, развеівае эстэтычнае бачанне навакольнага свету, моўны густ і творчы патэнцыял асобы, а з другога – выяўляе нацыянальную спецыфіку мовы і асаўлівасці аўтарскага ідывастылю.

Мэта артыкула – на падставе наяўных навуковых даследаванняў прапанаваць і ахарактарызаваць новыя прыватныя метады філалагічнага аналізу тэксту, з дапамогай якіх праводзіцца інтэрпрэтацыя твора, яго комплексны аналіз.

Матэрыял і метады. Матэрыялам сталі мастацкія тэксты розных жанраў празаічнага і паэтычнага падтыпіяў. Метад уводна-кампазіцыйны дазваляе ахарактарызаваць жанр твора, тэму, ідэю, сюжэт і яго складнікі; з дапамогай метадаў супастаўляльна-стылістычнага і лінгвістычнага эксперыменту праводзіцца дыягностыка словаўжывання адносна зместу твора. Метад "слова-вобраз" дэмантруе сэнсавыя прырашчэнні слоў і их трансфармацыю ў мастацкі вобраз. Інтэрэкстуальны метад дэмантруе сувязь аналізумага твора з творамі іншых аўтараў, магчыма іншых відаў мастацтва (інтэрмедыяльны метад).

Вынікі і их абмеркаванне. У артыкуле разглядаецца сістэма прыватных метадаў філалагічнага аналізу, з дапамогай якіх робіцца ўсебаковае даследаванне літаратурных твораў. Вынайдзеныя спосабы працы з мастацкім тэкстам дазваляюць характарызаваць экспрэсіўна-вобразныя сродкі, інтэрпрэтуаць тэкст, выяўляюць яго эстэтычныя вартасці, усведамляюць як твор мастацтва ў адзінстве формы і зместу.

Заключэнне. Прааналізаваны і сістэматызаваны навуковыя палажэнні адносна метадаў філалагічнага аналізу. Пропанавана ўласная сістэма прыватных метадаў філалагічнага аналізу, з дапамогай якіх ажыццяўляецца комплекснае, дасканалае вывучэнне твораў, прадэмансстрравана іх прымяненне. Кожны метад мае этапы, некаторыя з якіх, як і самі метады, падчас працы з тэкстамі могуць актуалізавацца, ці, наадварот, не выкарыстоўвацца. Паказана, што ўнікальнасць мастацкага твора як аб'екта даследавання, прыналежнасць да аднаго з літаратурных накірункаў прадвызначае спецыфіку адбору і аналізу маўленчых сродкаў розных узроўняў у адпаведнасці з аўтарскай манерай пісьма.

Ключавыя слова: філалагічны аналіз тэксту, агульнанавуковыя і агульнафілалагічныя метады, прыватныя метады: уводна-кампазіцыйны, семантыка-стылістычны, супастаўляльна-стылістычны, інтэрэкстуальны / інтэрмедыяльны, "слова-вобраз", кампаратыўна-вобразны, біографічна-фактычны, лінгвістычны эксперымент, тэксталагічны аналіз.

(Ученые записки. – 2021. – Том 35. – С. 123–133)

Private Methods of the Philological Analysis of the Text

Pisarenko E.M.

Education Establishment "Belarusian State University of Culture and Arts", Minsk

The study of the language of works of fiction is one of the priorities of modern linguistics, because on the one hand, it leads to a thoughtful interpretation of verbal works as an art form, develops an aesthetic vision of the world, language taste and creativity, and on the other - reveals the national specificity of the language and features of the author's idiosyncrasy.

The purpose of the article is to propose and characterize new private methods of philological analysis of the text on the basis of the available scientific researches, by means of which the interpretation of the work, its complex analysis is carried out.

Material and methods. Artistic texts of various genres of prose and poetic backgrounds became the material. The introductory-compositional method allows to characterize the genre of the work, theme, idea, plot and its components; with the help of methods of comparative stylistic and linguistic experiment the diagnosis of word usage in relation to the content of the work is carried out. The word-image method demonstrates the semantic increments of words and their transformation into an artistic image. The intertextual method demonstrates the connection of the analyzed work with the works of other authors, possibly other arts (intermedia method).

Findings and their discussion. The article considers the system of private methods of philological analysis, with the help of which a comprehensive study of literary works is made. The invented methods of working with artistic text allow to characterize expressive and figurative means, to interpret the text, to reveal its aesthetic values, to realize as a work of art in the unity of form and content.

Адрас для карэспандэнцыі: **e-mail: kaffiloll@mail.ru** – А.М. Пісарэнка

Conclusion. Scientific provisions on methods of philological analysis are analyzed and systematized. The own system of private methods of philological analysis by means of which complex, perfect studying of works is carried out is offered, their application is shown. Each method has stages, some of which, like the methods themselves, can be updated or, conversely, not used when working with texts. It is shown that the uniqueness of a work of art as an object of study, belonging to one of the literary directions predetermines the specifics of the selection and analysis of speech means of different levels in accordance with the author's style of writing.

Key words: philological analysis of the text, general scientific and general philological methods, private methods: introductory-compositional, semantic-stylistic, comparative-stylistic, intertextual / intermedial, “word-image”, comparative-image, existential-analysis, biographical-textual, biographical-factual.

(*Scientific notes. – 2022. – Vol. 35. – P. 123–133*)

Філалагічны анализ тэксту прадугледжвае інтэрпрэтацыю мастацкіх твораў, выяўляе іх адметныя характеристыстыкі, якія робяць яго з'явай культуры, а таксама скіроўвае носьбіта мовы да ўдумлівага карыстання словам. Калі разглядаць прыкладны харктар дадзенага спосабу працы з тэкстам, то ён выпрацоўвае, акрамя ўсяго, уменне аналізаць і самастойна ствараць тэксты розных стыляў з улікам экстраплінгвістычных фактараў (сферы зносін, сітуацыі, узросту адрасата, мэты і задач зносінай і інш.). Навыкі і ўменні практичнай тэкставай дзеянасці неабходны кожнаму культурнаму чалавеку незалежна ад сферы дзеянасці. Філалагічны анализ аб'ядноўвае лінгвістычны, стылістычны анализ і літаратуразнаўчы, прычым лінгвістычны з'яўляецца пачатковым этапам; яго дапаўняе, паглыбляе, канкрэтizuе стылістычны анализ; што да літаратуразнаўчага аналізу, у яго межах тэкст якраз і разглядаецца як твор слоўнага мастацтва ў літаратурным і ў сацыяльна-гістарычным кантэксце.

Мэта артыкула – на падставе наяўных навуковых даследаванняў прапанаваць і ахарактарызаваць новыя прыватныя метады філалагічнага аналізу тэксту, з дапамогай якіх праводзіцца інтэрпрэтацыя твора, яго комплексны анализ.

Матэрыял і метады. Матэрыялам сталі мастацкія тэксты розных жанраў празаічнага і паэтычнага падтыпіяў. Метад уводна-кампазіцыйны дазваляе ахарактарызванаць жанр твора, тэму, ідэю, сюжэт і яго складнікі; з дапамогай метадаў супастаўляльна-стылістычнага і лінгвістычнага эксперименту праводзіцца дыягностыка словаўжывання адносна зместу твора. Метад “слова-вобраз” дэманструе сэнсавыя прырашчэнні слоў і іх трансфармацыю ў мастацкі вобраз. Інтэрэкстуальны метад дэманструе сувязь аналізумага твора з творамі іншых аўтараў, магчыма, іншых відаў мастацтва (інтэрмедыяльны метад).

Вынікі і іх абмеркаванне. Метадалагічныя ўстаноўкі аналізу, інтэрпрэтацыі мастацкіх твораў выпрацаваны такімі навукоўцамі, як А.А. Пацябня, А.Н. Весялоўскі, Р.В. Якабсон, В.Б. Шклоўскі, В.М. Жырмунскі, Ю.Н. Тынянаў, Л.В. Шчэрба, Б.А. Ларын, А.М. Пяшкоўскі, Г.В. Вінакур, В.У. Вінаградаў, Ю.М. Лотман, М.М. Шанскі, Л.А. Новікаў і інш. Даследчыкі мовы мастацкіх тэкстаў акцэнтуюць увагу на тым, што твор – гэта цэласная сістэма, усе складнікі якой узаемазвязаны і пры яе аналізе трэба зыходзіць з адзінства формы і

зместу; некаторыя навукоўцы падкрэсліваюць, што мова – першэлемент літаратуры. На думку В.У. Вінаградава, напрыклад, “лінгвістычна абрэгнутаваная стылістыка мастацкай літаратуры вывучае стыль як унутрана суцэльнную і адзіную сістэму ўзаемазвязаных структурных элементаў, якія знаходзяцца паміж сабой у розных формах сувязі, судносіну і ўзаемадзеянняў. Аднак яна не можа па харктары сваіх прыёмаў, задач і метадаў прывесці да разумення і ўсведамлення літаратурна-мастацкага твора як ўласаблення адзінца-зласнага сэнсу, «задумы» пісьменніка” [1, с. 79]. В.В. Адзінцоў назначае, што стылістычны анализ павінен паглыбляць успрыманне мастацкага тэксту; аснову яго стылістычнага аналізу павінен скласці “працэс выяўлення мастацкіх прыёмаў і вызначэнне іх функцый” [2, с. 161, 166]. У сваю чаргу М.М. Шанскі лічыць неабходным разглядаць “кожны анализуемы моўны факт”, які “павінен быць вылучаны як асобная лінгвістычнае адзінка, акрэслены як элемент наяўнай сістэмы, а затым ужо – праз супастаўленне, параўнанне з іншымі фактамі – дакладна ўсвядомлены ў сваім лінгвістычным і эстэтычным значэннях, функцый; анализуемы моўны факт павінен быць разгледжаны “пад лінгвістычным мікраскопам” у кантэксце нарматыўных фактаў літаратурнай мовы і мовы мастацкай літаратуры [3, с. 25]. Б.А. Ларын перасцерагае, што заўшнешне драбленне мастацкага маўлення пры аналізе прыводзіць да падзелу тэксту на кавалачкі, што абясцэньявает твор: “За некаторай мяжой ізаляцыі наступае поўная страта эстэтычнага значэння” [4, с. 31]. Л.А. Новікаў слушна падкрэслівае: “Цэласны лінгвістычны анализ мае сваёй задачай комплекснае шматаспектнае філалагічнае вывучэнне мастацкага тэксту”, асноўным прыёмам якога з'яўляецца даследаванне тэксту шляхам “раскрыцця яго вобразнай паэтычнай структуры ў цесным адзінстве з ідэйным зместам і сістэмай моўных выяўленчых сродкаў” [5, с. 25]. З.К. Тарланай даследуе, распрацоўвае методыку вывучэння моўных адзінак усіх лінгвістычных узроўняў у сінхронічным і дыяхронічным аспектах. Кожнаму ўзроўню мовы (яго структурным адзінкам – сказам, часцінам мовы, словам, марфемам, фанемам – іх вылучэнню і метадам вывучэння, умовам функцыянування) прысвячаецца асобны раздзел [6, с. 13–131]. Навукоўца назначае, што стылістычны анализ як адзін з відаў лінгвістычнага аналізу супрацьстаіць усім тыпам аналізу і па змесце, і па мяркуемых канчатковых выніках, і па метадах, і

принципах даследавання, вывучэння, кваліфікацыі адпаведных фактаў, і па харктары непасрэдна назіраемага матэрыялу. На думку аўтара, усе іншыя тыпы аналізу судносяцца з канкрэтнай адзінкай мовы; стылістычны аналіз ахоплівае матэрыялы ўсіх узроўняў (вядзеца на змешаным матэрыяле) ці на матэрыяле любога з выдзеленых узроўняў (ярусаў); стылістычны аналіз заўсёды скіроўваецца да зместу, які пастаянна паглыбляеца; з'яўляючыся філалагічным па сваёй прыродзе, стылістычны аналіз прадугледжвае зварат да эстэтыкі, культуры, вопыту сацыяльных адносінай грамадства [6, с. 132–148]. Сутнасць жа філалагічнага аналізу ў tym, каб паказаць эстэтычныя магчымасці твора, спосабы яго ўплыву / уздзеяння на чытача, таму мастацкая літаратура – разглядаеца як “адзін з відаў мастацтва (тэатр, кіно, музыка, жывапіс) і патрабуе вывучэння на аснове агульных законаў мастацтва”, але “з улікам спецыфікі сродкаў выражэння – слоў, форм, словазлучэнняў, сінтаксічных канструкцый, якія, акрамя камунікатыўнай, маюць эстэтычную функцыю” [7, с. 4]. Для разгляду мастацкага твору як феномену культуры і як выніку мастацкай слоўнай творчасці неабходна спецыяльная яго інтэрпрэтацыя: “Твор як феномен мастацтва валодае самакаштоўнай і самабытнай эстэтычнай інфармацыяй, якая не ляжыць на паверхні, а патрабуе яе «дабывання», у гэтым сэнсе аналіз – гэта заўсёды інтэрпрэтацыя” [8, с. 8]. У любым выпадку задачы, якія ставяцца і вырашаюцца падчас любога аналізу тэксту, у tym ліку і філалагічнага, прадвызначаюць наяўнасць сістэмы метадаў даследавання.

Прыватныя метады філалагічнага аналізу шырока даследаваны і апісаны ў дапаможніках па лінгвістычным, філалагічным аналізе тэксту: так, напрыклад, А.І. Рэвуцкі звяртае ўвагу на даследаванасць дадзенага пытання; вызначае як асноўныя метады семантыка-стылістычны, супастаўляльны, эксперымент; сярод відаў метадаў аналізу даследчык вылучае парадковы, скразны, комплекснага разгляду; акцэнтуе ўвагу на tym, што пры аналізе мастацкага тэксту павінны ўлічвацца камунікатыўны, экстрапланетарны, моўны, логіка-сэнсавы, вобразна-інфарматыўны аспекты [9, с. 48–53]. І.Я. Лепешаў сярод асноўных відаў аналізу мастацкага тэксту вылучае такія, як тэксталагічны, лінгвістычны, стылістычны і літаратуразнаўчы, якія павінны суправаджацца рэальна-гістарычным каментарыем, праводзіцца пры ацэнцы моўных з'яў з улікам прынцыпу гістарызму [10, с. 14–64]. В.А. Маслава звяртае ўвагу на тое, што, беручыся аналізаців тэкст, “неабходна аднавіць шырокі гістарычны фон, г.зн. уяўіць канкрэтныя мастацкі тэкст у гістарычным развіцці, у эстэтычнай цэласнасці”; гэты этап аналізу навукоўца кваліфікуе як дагэставы, ці ўводны каментарый [11, с. 135]. Безумоўна, ёсць шэраг мастацкіх твораў для разумення зместу якіх, для больш дакладнага ўспрымання мастацкай інфармацыі і больш аб'ёмнага ўспрымання створаных

пісьменнікамі вобразаў, такі каментарый надзвычай важны: напрыклад, для аналізу твораў на гістарычную тэматыку (А. Дудараў “Чорная панна Нясвіжа”, Я. Сіпакоў “Веча славянскіх балад”, У. Караткевіч “Каласы пад сярпом тваім” і інш.). Дадзены прыём некаторыя даследчыкі кваліфікуюць як *гісторыка-літаратурны каментарый*, які “ўключае ў сябе харктарыстыку эпохі, часу, месца стварэння твора, жанра, крыніцы, прататыпу, чарнавыя варыянты, месца твора ў кантэксце творчасці, блізкатаэмныя творы дадзенага аўтара і іншых аўтараў [8, с. 22]. У сваю чаргу Г.М. Малажай вылучае тры метады ЛАТ (лінгвістычны аналіз тэксту): семантыка-стылістычны, лінгвістычны эксперымент, супастаўляльна-стылістычны [12, с. 23–40; 49–64; 72–87].

У апошніх даследаваннях метадалогію і метады вывучэння мастацкага тэксту прапаноўвае Н.М. Балотнава: навукоўца вылучае метады агульнанавуковыя (назіранне, колькасна-статыстычны, мадэляванне, эксперымент, паразунальна-супастаўляльны), агульнафілалагічныя (трансфармацыйны, дыstryбутыўны, кантэксталагічны, кампанентны, кампазіцыйны, структурны, семіятычны, канцэнтуальны) і прыватныя (семантыка-стылістычны, супастаўляльна-стылістычны, інтэртэкстуальны / інтэрмедыяльны, “слова-вобраз”, метад, блізкі да эксперыменту, біяграфічны, матыўны аналіз) [13, с. 413]. Агульнафілалагічныя метады дапамагаюць даследаваць слова ў мастацкім кантэксце, яго магчымасць-немагчымасць замены, асаблівасці кантэкстуальных сэнсазмяненняў, выявіць харктар іх вобразнага ўзаемадзеяння, звязанага з пашырэннем валентнасці. Відавочна, што прыватныя метады “філалагічнага аналізу”, прапанаваныя даследчыцай, што бачыцца нам правамерным і лагічным, актыўна выкарыстоўваюцца пры лінгвістычным і літаратуразнаўчым аналізе; яны не толькі пашыраюць змест самога паняцця “філалагічны аналіз”, але і мастацкую простору тэксту праз яго ўзаемадзеянне з іншымі слоўнімі творамі, творамі іншых відаў мастацтва. Так, метад “слова-вобраз” вызначаеца дынамікай слова і вобраза, які ствараецца ў тэксле з дапамогай сродкаў іншых узроўняў; гэта паслядоўны аналіз слоў у мінімальным, разгорнутым, пашыраным і максімальным кантэкстах на ўзроўні сем, моўных сродкаў іншых узроўняў, прыёмаў іх шчаплення з выяўленнем іх функцыі [13, с. 475, 479]. Матыўны аналіз у сваю чаргу дапамагае выявіць матыў / матывы творчасці таго ці іншага аўтара (даследчыкі вылучаюць універсальныя сюжэтныя матывы: сацыяльныя, палітычныя, філософскія, псіхалагічны і інш.); у такім выпадку тэрмін “матыў” збліжаецца з паняццямі “тэма” і “проблема” [13, с. 482]. Думаецца, што вызначэнне матыву творчасці такое ж важнае, як і вызначэнне жанра і іншых літаратуразнаўчых паняццяў твора, развіццё сюжэта, выбар кампазіцыі, адбор маўленчага матэрыялу. Матывы маюць увасабленне і ў тэме, прайаўляюцца ў пастаўленай

праблеме. Дадзены тэрмін, на наш погляд, звужае ўступную частку філалагічнага аналізу. Сутнасць метаду, близкага да эксперыменту, навукоўца бачыць у супастаўленні “чарнавых варыянтаў радкоў з іх аўтарскім каментарыем”; слушна зазначаеца, што метад рэдка запатрабаваны, паколькі даследчык не заўсёды мае чарнавы варыянт тэксту, які аналізуе [13, с. 479]. Верагодна, гэта назва метаду прыўносіць двухсэнсоўнасць у тэрмінастэму, паколькі ахарактарызаваны спосаб працы з тэкстам мае даўнюю традыцыю і кваліфікуеца як тэксталагічны. *Біяграфічны* метад шырока ўжывальны ў літаратуразнаўстве; гэты спосаб вывучэння літаратуры, літаратурных твораў, пры якім высвяляеца, як жыццёвы шлях, фарміраванне асобы аўтара паўплывала на яго творчасць. Робіцца такі аналіз шляхам вывучэння аўтабіографічных звестак, магчымай наяўнай эпістальянай спадчыны, дзённікаў пісьменнікаў, мемуарной літаратуры пра аўтара. Удакладняеца таксама, што жыццёвыя факты не павінны супадаць з падзеямі мастацкага тэксту, паколькі ў творы прысутнічае мастацкі вымысел, прыдумка пісьменніка як вынік яго фантазіі [13, с. 481].

Назвы метадаў, якія адлюстроўваюць змест паняццяў, тэрмінаў, на наш погляд, падлягаюць пэўнай карэкціроўцы: некаторыя з іх вымагаюць пашырэння аб'ёму (матыўны аналіз), іншыя – звужэння (біяграфічны метад). З улікам наяўных навукова-тэарэтычных распрацовак, а таксама практикі філалагічнага аналізу тэкстаў розных падстыляў мастацкага стылю, разнастайных жанраў намі вылучаны наступныя прыватныя метады:

I. *Уводна-кампазіцыйны метад.*

II. *Семантыка-стылістычны*, у межах якога адбываеца лінгвістычнае каменціраванне.

III. *Супастаўляльна-стылістычны.*

IV. *Лінгвістычны эксперымент.*

V. *Біяграфічна-фактычны метад.*

VI. *Тэксталагічны аналіз.*

VII. “*Слова-вобраз*”, з дапамогай якога робіцца *кантрастыўна-вобразны аналіз* і ў межах якога праводзяцца *этымалагічны* і *асацыятыўны* экскурсы.

VIII. *Інтэртэкстуальны* (у тым ліку *інтэрмедыяльны*) метад.

I. *Уводна-кампазіцыйны метад.* З нашага пункту гледжання, дадзены метад не можа быць зведзены да аkrэслівання матыву / матываў творчасці пісьменніка ці выяўлення, якія канкрэтна матывы актуалізуеца ў адным аналізуемым творы. Літаратуразнаўчы аналіз як складнік філалагічнага аналізу прыўносіць шэраг пазіцый, неабходных для раскрыцця аўтарскай задумы: гэта вызначэнне праблемы, якая ставіца ў творы, а таксама тэмы, ідэі, жанра. Усе пералічаныя кампаненты прадвызначаюць лексічную напаўнельнасць твора, яго структуру, скіроўваюць чытача да пэўных думак, адпаведнай настраёвасці. Не аспрэчваеца, што трэба ўстанавіць / вызначыць

“у выглядзе гіпотэзы ідэю тэксту, якая пацвярджаеца ці аправяргаеца ў працэсе дальнейшага аналізу. Тэма – гэта тое, пра што гаворыцца ў тэксле. Ідэя – гэта тое, дзеля чаго аўтар пісаў гэты тэкст” [11, с. 136]. Навукоўцы адзначаюць неабходнасць вызначэння асаблівасцей сюжэта, кампазіціі, структуры тэксту [11, с. 136]. Таму, на наш погляд, такое вызначэнне метаду, як матыўны, пазбаўляе ўсебаковасці аналізу тэксту на першапачатковым этапе. Лічым неабходным вызначыць дадзены метад як *уводна-кампазіцыйны*, сутнасць якога заключаеца ў аkrэсліванні матыву / матываў, тэмы, ідэі, праблемы, харарактарыстыкі жанра, кампазіціі, асаблівасцей сюжэта (у тым ліку, пры наяўнасці, вызначэнне завязкі, кульмінацыі, развязкі; пралога, эпілога ці інш.), сістэмы вобразу персанажаў у межах канкрэтнага твора / творчасці аўтара. Складнікі дадзенага метаду – яго этапы – могуць вар’іравацца ў залежнасці ад пастаўленых даследчыкам задач, ад самога тэксту, яго аб’ёму, у прыватнасці ад колькасці сюжэтных ліній, ад колькасці персанажаў / лірычных герояў і г.д. Н.А. Ніколіна ў сваю чаргу зазначае, што кампазіцыя – гэта “пабудова твора, якая вызначае яго цэласнасць і завершанасць; яна абумоўлена аўтарскім інтэнцыямі жанраў, зместам літаратурнага твора; кампазіцыя ўяўляе сістэму злучаных паміж сабой элементаў: архітэкtonіка, ці зневядная кампазіцыя тэксту, падзел на часткі (главы, абзакты, падглавы, строфы), іх паслядоўнасць, узаемасувязь; сістэма вобразу персанажаў мастацкага твора, сістэма яго матываў; змена пунктаў погляду ў структуры тэксту; сістэма дэталей, прадстаўленых у тэксле; суднесенасць аднаго з адных і з астатнімі кампанентамі тэксту яго пазасюжэтных элементаў (устаўных навел, аповядай, лірычных адступленняў і г.д.”) [14, с. 45]

II. *Семантыка-стылістычны* метад дапамагае патлумачыць слова і выразы, якія ці ўжо з’яўляюцца кампанентам моўнай тканины твора, ці стануть матэрыялам / інструментам напісання / стварэння тэксту. Кожнае слова валодае не толькі значэннем, але і стылістичнай афарбоўкай, якая з’яўляеца пашпартам слова ці яго пропускам у пэўны стыль, падстыль, жанр. Да слова ўвогуле трэба ставіцца з увагай, павагай і асцярожнасцю, паколькі, па-першае, ёсьць шмат розных тыпаў памылак, якія вынікаюць з няведання значэння слова (змяшэнне паронімаў – экспрэса замест эспрэса, адрасант – адрасат, статус – статут; змяшэнне міжмоўных амонімаў, каб не скакали лошадкі замест аўтарскага стракаталі конікі; лексічны анахранізм – *Скарона меў фундатараў*, а не *спонсараў*). Няўменне вызначыць ці адчуць стылістичную афарбоўку слова прыводзіць да такой памылкі, як змяшэнне стыляў, якая толькі ў мастацкім маўленні можа быць стылістична апраўданай, а ва ўсіх іншых стылях паказвае на нізкі культурамоўны ўзровень, а значыць, на нізкі ўзровень культуры асобы. Што да стылістичнай афарбоўкі, то яна вызначаеца, як правіла, шляхам стварэння лексіка-стылістичнай

парадыгмы, якая прадугледжвае супастаўленне сінанімічных слоў з адным – тоесным / блізкім значэннем, але з рознай стылістычнай маркіроўкай: стылістычна нейтральнаму *ісці* адпавядае кніжнае *крочыць* і гутарковыя слова *цягнуцца*, *шканьбыаць*, нейтральнаму *есці* адпавядае кніжнае *трапезніцаць* і радсіонімаў прастамоўнага характару і г.д. Размоўная, і, тым больш, прастамоўная, афарбоўка не дазваляюць словам адвольна функцыянаваць у мове; такія лексемы могуць быць элементам мастацкага стылю (як сродак стылізацыі маўлення персанажа) і часам гутарковага, калі трэба паказаць нюансы значэння слова ці перадаць настрой апавядальніка. Адзін з самых распаўсюджаных прыёмаў дадзенага методу – лінгвістычнае каменціраванне – “гэта вытлумачэнне слоў і выразаў, якія ўжываюцца ў творы”; “можа дапаўняцца экстэрнінгвістычным каментарыем, пры якім даюцца тлумачэнні жыщёвых рэалій, абставін, гістарычных падзеяў, што прыгадваюцца ў тэксле” [12, с. 26]. Лінгвістычнага тлумачэння звычайна патрабуюць незразумелыя слова, напрыклад, устарэлыя (архаізмы, гістарызмы часу і стылістычнага ўжывання) і новыя (неалагізмы агульнамоўныя і аказіянальныя); слова абмежаванага ўжывання: спецыяльныя (тэрміны і прафесіяналізмы), дыялектныя і жаргонныя лексемы; варварызмы і экзатызмы ці інш. Для іх дасканалага вытлумачэння выкарыстоўваюцца самыя разнастайныя лексікаграфічныя даведнікі. Сярод якіх тлумачальныя слоўнікі, этымалагічныя, перакладныя, слоўнікі сінанімаў, паронімаў, амонімаў і інш.: *Іхняе Нёманскае Сто* ў Палацку і ў Ноўгарадзе між мясцовых купцоў-багацяў вялікую падтрымку мае (Л. Дайнека “Жалезныя жалуды”) – *Сто* – купецкія арганізацыі, якія існавалі ў старадаўніх усходнеславянскіх гарадах; *О юнацтве маё!* Як забуду یябе? / *Altamater* і догмы, навука і тлум (У. Караткевіч) – *Altamater* – навучальная ўстанова, дзе вучыўся аўтар / лірыйны герой.

Вытлумачэння могуць патрабаваць таксама слова з пераносна-вобразным значэннем – эпітэты, метафary, параўнанні, перыфразы і г.д.: *А ўвосень, калі дрэвы выпраўляюць у вырай сваё апошнія лісце, як хochaца захаваць на зіму гэтая жоўтыя крылы прыроды* (Я. Сіпакоў “Па зялёному маланку”) – *жоўтыя крылы прыроды* – індывідуальна-аўтарская перыфраза, паэтычны выраз, сінанімічны да словазлучэння *асенняе лісце*. Многія лінгвісты з мэтай папаўнення слоўнікавага запасу пропаноўваюць весці слоўнікі, у якіх рабяць запісваць новыя невядомыя лексемы разам з тлумачэннем іх значэнняў, перыядычна перачытваць запісы, паўтараць і выкарыстоўваць слова ў залежнасці ад сітуацыі.

III. Метад *супастаўляльна-стылістычны*, шляхам якога вырашаецца падабенства і адрозненне ў моўным афармленні аднолькавага ці блізкага зместу (у тым ліку пры супастаўленні арыгінала і перакладу). Пры выкананні задання перакладнога кшталту гэты метад дапамагае выбраць з шэрагу магчымых

(у адпаведнасці з сінанімічным багаццем, з наяўнасцю варыянтных формаў) толькі адзін варыянт, толькі адну лексему, якая будзе адпавядаць стылю, жанру, зместу тэкслу, канкрэтнай маўленчай сітуацыі (можна *адчыніць* дзвёры, але варта правесці *дзень адкрытых дзвярэй*). Узорным нам уяўляеца супастаўленне арыгінальных і перакладных тэкстаў у кнізе Т.М. Трыпуцінай:

А голас дзяўчынкі з косамі дрыжысьць, як у нейкай чудоўнай птушкі (Я. Брыль “У Забалоці днее”) і *А голос девочки з косами звенит, как у чудесной птички*. Менавіта гэтыя від аналізу дазваляе паказаць недакладнасць мастацкага перакладу, паколькі ў семантыцы слова *дрыжысьць* ёсць сэма ‘трывогі, хвалявання, няўпэўненасці’, што пацвярджаеца кантэктам; дзеяслоў *звенит* адлюстроўвае гучнасць голасу, нават вясёлыя інтанацыі, відавочна, што аўтарская псіхалагічнасць вобраза ў перакладзе не адлюстравана [15, с. 75]. Нягледзячы на тое, што даследчыкі мовы мастацкага тэкслу сцвярджаюць, што “узровень эквівалентнасці ў перакладных празаічных тэкстах аказваеца вышэйшим, чым у перакладах вершаў”, паколькі ўся ўвага перакладчыка не скавана патрабаваннямі захавання структуры і рытмічнага малюнка верша [9, с. 174], зазначым: любы тэкст патрабуе пры перакладзе пільнай увагі пры пошуку лексіка-стылістычных, граматычных ці іншых адпаведнікаў.

Параўнаем урывак арыгінальнага і перакладнога тэкслу аповесці В. Быкова “Жураўліны крык”: Гэтак жа стрымана паціснუх халодную камбатаву *далонь* і “вучоны” – у *акулярах*, *высокі* баец Фішар; без кры́ды, ичыра зірнух на камандзіра другі няўдака, на якога скардзіўся старшина, – малады, *са свежымі сумнымі вачыма* радавы баец Глечык – Такоже сдержанно пожал халодную *руку* комбата и “ученый” – *высокий, сутулый* боец Фишер; без обиды, *открыто* взглянул на командира новичок, на котрого жаловался старшина, – молодой, *с наивными глазами*, рядовой Глечик [Быков, В. Журавлиній крик: повесці: для ст. шк. возрасла / В. Быков; пер. с белорус. В.Д. Рудавой [и др.]. – Мінск: Юнацтва, 1984. – 272 с.]. Пераклад у параўнанні з арыгіналам губляе важныя характеристыкі вобразаў: так, напрыклад, баец Фішар, які ў перакладчыка застаўся без *акуляраў* і стаў *сутулым*, магчыма, можа добра бачыць мішэнь і выдатна страляе; вынайдзеная сутуласць ставіць пад сумненне яго высокі рост; што да радавога Глечыка, то ён, страціўшы эпітэты-характерыстыкі вачэй – *свежыя, сумныя*, становіцца юным няўдакам. Аднак менавіта яго вочы прац аўтарскія азначэнні гавораць пра стаўленне да вайны і прадчуванне хуткага завяршэння жыццёвага шляху маладога байца: ён не выжыве, ён не вернецца, а малады журавок як сімвал падстрэленаі вайной маладосці няхай далацца, няхай даганяе.

Цяжкасці ўзнікаюць пры перакладзе ўстойлівых выразаў: паколькі яны адлюстроўваюць нацыянальную спецыфіку мовы, яе каларыт, то кампанентны

(паслоўны) пераклад можа разбурыць адзінку. Варта шукаць адпаведнікі (сэнсавыя і стылістычныя) у мове, на якую твор перакладаецца: *пераначуем* – болей пачуем – *утро вечера мудренее, або рабое* – два сапога пара, на скрут (злом) галавы – сломя голову, але сложса руки – склаўши руки, той (тае) бяды – только и делов то.

Супастаўляльна-стылістычны метад дапамагае выявіць асаблівасці стылю пісьменніка ці правесці любое супастаўленне на ўзоруні узус – тэкст; выкарыстальны пры супастаўленні загалоўкаў тэкстаў на адну тэму, пры аналізе суднесенасці загалоўка і зместу канкрэтнага твора, пры супастаўленні тых месцаў у тэксце, тэмы ці змест якіх пераклікаюцца; метад актыўна прымяняецца пры аналізе тэкстаў розных стыляў пра той самы прадмет гутаркі, калі сітуацыя “дыктуе” адбор маўленчых адзінак: можна супаставіць дакладнае апісанне прадметаў, звязаных з бытам беларусаў – *граблі, верацяно, ліштва, акно, каса, жорны* і інш. [16] і адпаведныя мастацкія апісанні дадзеных прадметаў у вершаках А. Разанава. Безумоўна, навуковае апісанне і мастацкае асэнсаванне адрозніваюцца задачамі, функцыямі, а значыць, і маўленчай напаўняльнасцю тэкстаў. Аднак часам магчыма супаставіць тэксты розных стыляў для таго, каб лепш зразумець вобраз, створаны мастаком слова. Пры азнямленні з навуковым і мастацкім тэкстамі на адну тэму відавочнае пераўясабленне рэчаў, прадметаў у прыладу працы, а затым – у асобу, жывую істоту. Такія метамарфозы дэманструюць аўтарскія асацыяцыі, вобразны погляд на звычайны прадмет: талент аўтара бачыць нябачнае, чуе нячутнае, што пацвярджаюцца супастаўленнем дакладнага і экспрэсіўна-вобразнага апісанняў слова *граблі*. У вершаказе А. Разанава дзяякуючы прыёму персаніфікацыі *граблі* становяцца дзейнай асобай. Іншыя вобразныя сродкі таксама працуяць на іх пераўясабленне-перастварэнне: яны **набываюць бліск “адукаванасці”** (метафара), губляюць “**рабое” аблічча** (метафара, эпітэт), **не грэбуюць ніякай работай** (метафара), хаця *іх пальцы-нязграбы* (эпітэт) і самі яны **худыя** (эпітэт) – **адно хрыбет і рэбрь** (метафары), яны дзяякуючы гэтаму **ўвіхаюцца на двары, храбра ўграбаюцца ў бруд** (метафары), таму і **абагаўляюцца гурбамі курэй і вераб’ёў** (метафары), і **нават пеўні калі-нікалі схіляюць перад імі свае ганарлівія** галавы (метафара, эпітэт). Навуковае апісанне акцэнтуе ўвагу на памеры прылады працы, матэрыяле, з якога зроблены, іх функцыі і інш. характеристыках нявобразнага зместу: *Граблі, прылада працы д/заграбання сена, саломы, скочанай канюшыны і г.д. Выкарыстоўваліся таксама ў час малацьбы на таку д/выграбання каласкоў, цёртай саломы з зерневай кучы. Вядомы з глыбокай старажытнасці. Драўляныя г. складаліся з галоўкі з 8 – 14 зубамі і грабельна, ці ручкі. Зубы даўж. 7 – 10 см выразалі з цвёрдых парод дрэва (дубу, ясеню, грабу) і ўстаўлялі ў галоўку на адлегласці 5 – 5,5 см адзін ад аднаго і г.д.* [16].

Часам нават для таго, каб лепш уяўіць сабе мастацкі вобраз, варта азнаёміцца з дакладным, навуковым апісаннем прадмета: напрыклад, *нерату* паэтычным асэнсаванні А. Разанава – гэта жывая істота, якая, пранускаючы раку праз сябе, затрымлівае жыхароў – рыбін (перыфраза); калі ён *парожні* – адчувае сябе ракою (параўнанне), а калі з *рыбай* – дык рыбай (параўнанне). *Нерат не рады ўдачы* (увасабленне): стаўшы *пасткай* для рыбы, ён сам *становіца пасткай ракі*, сам *нерат трапляе ў нерат*: ні ўзад цяпер яму, ні ўперад. Гэта прыказка поўнасцю ці часткова, але скарыстана і паэтам, і навукоўцам, каб экспрэсіўна і дакладна перадаць сутнасць прадмета: *Нерат нікому не дароўвае неабачлівасці, і хто ў яго рантам трапляе, таму няма ходу ні ўзад, ні ўперад – Рыба ў Н. пранікала праз горла, якое перашкаджала ёй выходзіць назад* (“Папаўся ў нерат, – ні ўзад, ні ўперад”, – гаворыць нар. прымаўка) [16, с. 368].

Дадзены метад магчыма прымяніць як пры аналізе цэлых завершаных тэкстаў, так і іх частак, напрыклад, на прадмет выразнасці маўлення: у вучэбнай літаратуре часам сцвярджаюцца, што толькі тэкст, насычаны вобразнымі сродкамі мовы, будзе экспрэсіўным. Аднак у выніку супастаўлення тэкстаў на прадмет наяўнасці / адсутнасці тропаў высывляюцца, што моц уражання, упльыву тэксту залежыць і ад іншых фактараў. Супаставім радкі з вершаў трох паэтаў: *Ты, мабыць, добра ведаеш сама, / Што ні ў дарозе, ні ў сваім пакоі, / Мне без цябе ні радасці няма, / Ні ічасця, ні ратунку, ні спакою* (С.Грахоўскі) – Каляноггараць брусніцы (метафара), – / *Нібы ў красках летнілаг* (параўнанне). / Ад цілінкання сініцы / *Ельнік здзіўлены аглух* (метафара, эпітэт) (Г. Бураўкін) – відавочна, што адсутнасць эпітэтаў, параўнанняў, метафар не робіць першыя прыведзеныя радкі менш эмацыянальнымі за другія, у якіх тлустым вылучаны маўленчыя сродкі стварэння вобразнасці і выразнасці.

IV. **Лінгвістычны эксперымент** – метад, які дазваляе назіраць за функцыянаваннем слова як моўнай з'явы ў канкрэтных умовах: гэта пошук магчымасцей замены адной моўнай адзінкі на другую (варыянтную ці сінанімічную – слова, перыфразы, фразеалагізма ці сінтаксічнай адзінкі пэўнай структуры ці інш.) у межах тэксту. Навукоўцы адзначаюць: “Пры гэтым ставіцца мэта выявіць сэнсавую, стылістычную, эмацыянальную і эстэтычную нагрузкі таго моўнага сродку, які прыцягнуў увагу чытача або даследчыка” [12, с. 49]. Гэты метад мае шэраг прыёмаў, якія дапамагаюць даказаць шляхам штучных, наўмысных прыдумванняў стылістычных/лексіка-фразеалагічных/граматычных варыянтных адзінак дасканаласць ужо скарыстанай аўтарам адзінкі, яе неабходнасці ўжывання ў акрэсленым кантэксце, сітуацыі ці цэлым творы. Найбольш ужывальныя прыёмы замены, прыёмы перастаноўкі, прыёмы пропуску, прыёмы сінтаксічнай замены і трансфармацыі [12, с. 49–72]. Як слушна сцвярджаюць навукоўцы, “услядкі мастацкі тэкст,

паколькі ён сапраўды мастацкі, не церпіць замены аднаго слова іншым, адной граматычнай формы – іншай, аднаго парадку слоў – інакшым і г.д.” [17, с. 125]. Праілюструем прымяненне дадзенага метада: *І я чакаю – даўнім, юнацкім чаканнем, – што за ракою, на стозе і на пакоши, за нас і за нашай радасцю восьвесь запляскаюць-заклякоучуць у яснае неба буслы* (Я. Брыль). Калі правесці лінгвістычны эксперымент і прапусціць / апусціць выдзеленія тлустым прыметнікі, то тэкст губляе вобразна-мастацкую канкрэтнасць, якае дае магчымасць чытчу даведацца, наколькі даўняе чаканне (яшчэ шчырае *юнацкае!*), і дамаляваць эпізод светласці ўспамінаў, *яснае* неба – шчаслівае неба;

Ваенны год на службе лічыцца за трыв. Салдату. Дзесяці і маці, якія ў той час былі разлучаны, трэба лічыць, прынамсі, яшчэ раз утрая. Час чакання, тугі, невядомасці... (Я. Брыль). Вядома, што парцэльянаны сінтаксічны адзінкі – адметнасць празаічнага маўлення Янкі Брыля. Калі, напрыклад, перабудаваць прыведзены тэкст, не выносячы ў постпазіцыю да галоўнага выказвання ўдакладняльныя лексемы, то губляеца нязмушанасць, шчырасць, экспрэсійнасць: *Ваенны год на службе салдатулічыцца за трыв. Дзесяці і маці, якія ў той час чакання, тугі, невядомасці былі разлучаны, трэба лічыць, прынамсі, яшчэ раз утрая.*

Прадэманструем прымяненне прыёму пропуску / замены на прыкладзе фальклорнага тэксту: *Божа мой, божа, / Жаль мне маладосці. / Даў мне Бог мужа / Не па любосці. / Ростам маленьki, / Як серп крывенъki. / Вочки заспаны, – / Як у старога пана. / Валасы рыхсэнъki, / Як ля пня апеньki.* Калі зняць эпітэт *рыхсэнъki*, то здымаецца не толькі апісанне зневишняга выгляду персанажа, але псіхалагічная характеристыка вобраза: этымалогія народная гаворыць пра тое, што рыжы – ‘хітры’. Шмат што можна дараваць чалавеку: “з твару ваду не п’юць”, гаворыць народная мудрасць, але хітрасць у сям’і, у адносінах, адсутнасць даверу ўскладняюць жыццё, не спрыяюць вырашэнню сумесных спраў. Можна змяніць на эпітэт *ліхенъki, старэнъki* – і гэтыя эпітэты напоўняюць вобраз іншымі характеристыкамі.

V. *Біяграфічна-фактычны метад* выкарыстоўваецца пры вывучэнні мастацкай літаратуры; ён дапамагае акрэсліць ступень праўдзівасці мастацкага тэксту, якая падтрымліваецца / забяспечваецца біяграфічнымі звесткамі, веданне якіх яшчэ больш паўплывае на ўражанне чытчу, яго эмацыйнальнае стаўленне да зместу твора. Лічым неабходным звузіць, канкрэтызаваць тэрмін біяграфічны метад, прапанаваны іншымі навукоўцамі, які можна прымяніць пры вывучэнні празаічных, паэтычных, драматургічных тэкстаў розных пісьменнікаў: Янка Купала “Раскіданае гняздо”, Якуб Колас “Новая зямля”, Янка Брыль “Птушкі і гнёзды”, Іван Шамякін “Трывожнае шчасце”, Васіль Быкаў “Жураўліны крык”, Георгій Марчук “Каноны” і інш. Названыя творы з’яўляюцца калі не класікай беларускай літаратуры,

то хрэстаматыйнымі і вывучаюцца ў сярэдняй ці ў вышэйшай школе. Пры іх вывучэнні варты ўзгадваць біяграфічныя звесткі, аднак аналіз некаторых тэкстаў вымагае ведання не ўсёй біяграфіі, а толькі ўзгадвання асобных жыццёвых эпізодаў, фактаў, неабходных для больш дакладнага ўсведамлення ідэі. У сувязі з гэтым прадстаўлены метад вызначаецца намі як *біяграфічна-фактычны*. Напрыклад, пры вывучэнні канонаў Г. Марчука (у прыватнасці “Канон маці”) не трэба расказваць усю біяграфію пісьменніка, дастаткова ўзгадаць журботны факт жыцця пісьменніка – тады становіща зразумелым яго сум і боль: *Я ад цябе далёка, у іншым горадзе. Ты нават не ведаеш, калі б прыйшла ў свой дзень анёла адтуль, адкуль яшчэ ніхто не вяртаўся, якімі б словамі я цябе сустрэў.* Я здагадваюся, чым пацікавілася б ты, угледзеўши мае трохі азызлыя ішокі і глыбокія маршыны на лбе: “*Ці не хварэш, сынок?*” Папрасіла б паказаць праўнучку, якую назвалі тваім іменем, пацікавілася б: “*Дзе ўсе нашыя, як хата?*” (Г. Марчук “Канон маці”) – канон-маналог памяці маці пісьменніка насычаны шчымлівым пачуццём болю; асаблівае гучанне вобразныя і нявобразныя маўленчыя адзінкі набываюць, калі чытчу даведваеца, што пісьменнік страціў маці ў дзяцінстве.

VI. *Тэксталагічны аналіз.* З мэтай пазбегнуць двухсэнсоўнасці метад, блізкі да эксперыменту [13, с. 479], сутнасць якога заключаецца ў супастаўленні чарнавых варыянтаў радкоў з іх аўтарскім каментарыем і які дапамагае пры сэнсавай інтэрпрэтацыі вобраза пранікнуць у “лабараторыю” слоўнай аўтарскай творчасці, трактуеца намі ўслед за І.Я. Лепешавым як *тексталагічны*. Як вядома, тексталагічны аналіз як від працы з тэкстам – гэта параўнанне розных рэдакций аднаго і таго ж твора, аўтарскіх чарнавікоў, рукапісаў. Гэтым займаюцца спецыялісты-тэкстолагі, але іх апублікаваныя назіранні і выводы, безумоўна, можна і трэба выкарыстоўваць пры вывучэнні твораў, бо на іх аснове лёгка паказаць творчыя пошуки “пакуты слова”: як пісьменнік шукаў і нарэшце знайшоў саме неабходнае, адзіна магчымае слова ці выраз для пэўнай маўленчай сітуацыі [10, с. 14]. Тэрмін лінгвістычны эксперымент прымяніеца намі (услед за Г.М. Малажай), да іншага метаду вывучэння, інтэрпрэтацыі тэксту.

Тэксталагічны аналіз рэдка выкарыстоўваецца прац адсутнасць чарнавога варыянту даследуемага тэксту, адпаведна мае неабавязковыя характеристар [13, с. 479]. Дадзены метад, напрыклад, выкарыстоўваецца пры супастаўленні арыгінала тэксту апавядання Якуба Коласа “У старых дубах” з адаптаваным тэкстам для хрэстаматыі “Родная літаратура” (IV клас): *Рыбак падбег першы. Скінуўшы адзежу, адважна рынуўся ён у ваду. А якраз насунуўся ляснік і Рыбак падбег першы. Скінуўшы адзежу, адважна кінуўся ён у ваду. А якраз падышоў ляснік* [18, с. 161]. Як слушна зазначае даследчык, нейтральнае *падышоў* не трывожыць уяўлення; *насунуўся ляснік* – нараджае

вобраз змрочнага лесу і грозную постаць лесніка, якая нечакана з'яўляецца. Відавочна, што праз адаптацию тэкст згубіў шмат сэнсавых і эмацыянальных нюансаў, неабходных для ўспрымання тэксту, яго ідэі, вобразу.

Дадзены від аналізу дазваляе нам супаставіць дзве выдавецкія рэдакцыі аднаго тэксту – заключнае чатырохрадкоўе верша “Спадчына”: Жыве з ім дум маіх сям’я / І сніць з ім сны нязводныя... / Завеца ж спадчына мая / Ўсяго Старонкай Роднаю (Купала, Я. З кутка жаданняў: вершы, паэмы, п’есы: для сярэд. і ст. шк. узросту / Я. Купала. – Мінск: Маст. літ., 2013. – 446 с.) – Жыве з ім дум маіх сям’я / І сніць з ім сны нязводныя... / Завеца ж спадчына мая / Ўсяго Старонкай Роднаю (Купала, Я. Выбранае / Я. Купала. – Мінск: Маст. літ., 1980. – 224 с.). Лічым, што ў першай рэдакцыі графічна вылучаныя разбіўкай слова – правільна аформлены тэкст, паколькі курсіў паказвае на фігуру рэмінісценцыя, сутнасць якой у цытаванні слоў іншых аўтараў, знакамітых асоб.

VII. Метад “*слова-вобраз*” з’яўляецца адным з самых важных метадаў філалагічнага аналізу, паколькі з яго дапамогай выяўляецца змест мастацкіх вобразу, іх паўнавартаснасць, даеща мастацкая ацэнка. Слова ў кантэксце мастацкіх твораў рэалізуе пэўныя значэнні як агульнамоўныя пераносныя, так і аўтарскія, што прыводзіць у сваю чаргу да стварэння самых разнастайных тропаў, іх відаў, а таксама стылістычных прыёмаў. Дадзены метад, як адзначалася, дазваляе прасачыць дынаміку сэнсаў і эмацыянальных адценняў слова (лексічны ўзоровень), яго пераўтварэнне ў мастацкі вобраз. Прычым у гэтым рухомым працэсе вобраз паступова можа мянуть харектарыстыкі, для яго стварэння аўтар можа актыўізаваць сродкі розных моўных узроўняў – фанетычнага, графічнага, фразеалагічнага, граматычнага і інш. Для прыкладу возьмем апавяданне Mixася Стральцова “Жураўліная песня”, дзе ствараецца аднайменны вобраз праз выкарыстанне розных стылістычных фігур і тропаў. Якой чуеца пісьменніку жураўліная песня, якія эмоцыі і пачуцці яна выклікае? На гэтае пытанне можна адказаць толькі пасля ўважлівага азнямлення з тэкстам, магчымы, нават з прымяненнем статыстычнага метада, каб вызначыць дакладную колькасць лексем, якія ў аўтара асацыююцца з радасцю, а яна бывае рознай. Лексема *радасць* ужываецца ў невялікім па памеры тэксле 7 разоў, слова *вясна, вясновы* – 9 разоў; аўтар гаворыць, што *радасць нараджаецца*, калі становіцца *вясновай душай*, аднак гэта можа быць з чалавекам неабавязкова *вясной*: *ёсць янич лета і зіма, ёсць восень, і ёсць янич дзень і ноч, усход і заход сонца*. У розную пару, у розны час і радасць будзе рознай: зімою – ад таго, што *ўночы траішыць на рэках лёд, і гул ідзе высока, аж да неба, а раніцай ляжыць снягі, ружовыя і чыстыя* (эпітэты), *як радасць* (параўнанне). Познім летам, у жніўні, напрыклад, сэрца радуе *яблык, пераспелы і светлы* (эпітэты), *як даўняя журба* (параўнанне); ён упадзе (*сінекдаха*) – і *надыдзе восень* (метафара), а *весеню*

хлапчуки пякуць на полі бульбу, і ўвосень прыходзяць да чалавека ўспаміны (метафара) *пра маленства* – і гэта таксама будзе радасць: магчыма, ва ўспамінах будзе і сум, але сум будзе светлы і не азмрочыць радасць. Аўтар пераконваеца і пераконвае, што калі радасць запазнілася, то можа прыйсці з жураўлінаю песняй, і тады магчыма *спазнаць і трывогу, і шкадаванне, і журбу*, але ўсё адно гэта будзе *радасцю*. І чалавек будзе хваляваць і радаваць ўсё: як у *вадасцёчнай трубе грыміць, як гром* (параўнанне), абваляваеца намёрзлы лёд, як *трубяць журавы* (метафара), як ралля ў полі стане шэрай, як *жураўлінае крыло* (параўнанне), як *стаіць маладзічок* (метафара) у *купцы тоненъкіх воблачаку* (эпітэт, метафара), *стаіўшыся* (метафара), *як рыбіна ў траве* (параўнанне) і г.д. Якія складнікі ні былі б у пачуцці радасці, аўтар / лірычны герой упэўнены, што пачуццё мае розныя адценні, і яна ў дробязях, у звычайных рэчах і ў кожнага свая: радующа запозненія *пасажыры ў адзінокіх трамваях*, бо вяртаюцца дадому, хлопчык, які спіць і сніць сябе вялікім; маладосць радуеца *пяшчотнай музыцы*, што чуеца з *радыёпрыёмніка*; *стары, апрануты ў кожух, вартаўнік на будоўлі* радуеца спакою і шкадуе, што *дошкі трэба на дровы аддаваць*, а ў вёсцы ён зрабіў бы з іх *весніцы ці плот...* Пісьменнік не хоча лічыць свае гады, не хоча думаць, як усялякі шчаслівы чалавек, колькі яму яшчэ жыць, але ён ведае: жыццё – гэта радасць, і гэтыя два паняцці не статычныя, іх сутнасць у руху, у імкненні наперад да большага, да светлага і прыгожага, як жураўліная песня: *Цякуць рэкі ў моры, і вырастаютць у неба дрэвы. Цякуць, як рэкі, дарогі па зямлі* (метафара, параўнанне), *і на сініх* (эпітэт) лугах маленства (метафара) *вырастаютць надзеі* (метафара). *I вырастаете радасць* (метафара), *і Млечны Шлях сплывае ў вечнасць* (метафара), *і ляцяць, ляцяць сваёй млечнай дарогай* (метафара) *над цёмнай вясновай зямлёю журавы*. Для больш дакладнага выяўлення эмацыянальнага складніка вобраза і настрою аўтара варта разгледзець фігуры іншых маўленчых узроўняў: напрыклад, у аналізуемым апавяданні прадуктыўныя паўторы (слова: *радасць, вясна / вясновы, журавы / журавліны; выраж стаяла ночь*); аднародныя члены сказа – яблык *пераспелы і светлы, падшэрхля і гулкая зямля, вясёлай і шумнай дарогай*; антытэза – *дзень і ночь, усход і заход сонца*; анафара – *цякуць рэкі / цякуць, як рэкі..., Стаяла ночь*) і інш. Гукавы малюнак пяшчотнай цішы, ціхай радасці ўвасобіўся ў паўторах глухіх зычных гукаў, звонкіх і глухіх свісцячых, галосных гуках, абазначаных літарамі **i, я, е, ё: Стаяў маладзічок у купцы тоненъкіх воблачаку, стаіўшыся, як рыбіна ў траве...**; ... *і здавалася, ад гэтага далёкага суцішнага гуду трапяталася месячнае свяцло, і здалося, што разам з гэтым трапятаннем ідзе да зямлі журавліная песня*. Дадзены метад, як нам падаецца, з’яўляецца цэнтральным у вынаходніцтве і інтэрпрэтацыі аўтарскіх лексічных навацый, якія нанізываюцца, накладваюцца адна на адну, сашчапляюцца і ўтвараюцца мастацкі вобраз.

Пры аналізе першаснага ці другаснага зместу слоў-назваў, лексічных паўтораў, ключавых слоў ці інш. можнарабіць **этымалагічны і асацыятыўны** экспкурсы (з дапамогай адпаведных даведнікаў), што, на нашу думку, спрыяе, з аднаго боку, узбагаченню вобразу новымі сэнсавымі нюансамі, эмаксыянальнымі адценнямі, а з другога – такія экспкурсы адначасова выяўляюць адметнасць ідэястыляў, нацыянальную спецыфіку мовы [19, с. 211–218].

З дапамогай прапанаванага метаду праводзіцца **кантрастыўна-вобразны аналіз**, шляхам якога магчыма супастаўляць тоесныя вобразы, створаныя рознымі аўтарамі ў межах аднаго ці розных відаў мастацтва. Так, Г.С. Сырыца, падставай для супастаўляльнага аналізу трох вершаў (Е. Баратынскій «Дорога жыці», М. Лермонтов «Чаша жыці», А. Пушкін «Телега жыці») лічыць блізкі час іх напісання, ідэйна-тэматычную агульнасць вершаў (філасофская лірыка), а таксама падабенства іх вобразнай сістэмы, паколькі ўсе трывершы ўяўляюць сабой разгорнутую метафору, накіраваную на асэнсаванне жыццёвага шляху чалавека [8, с. 274]. Аднак В.У. Вінаградаў адзначае, і мы не можам не пагадзіцца, што “супастаўленне мастацкіх твораў, калі яно матывуеца толькі храналагічна і псіхалагічна, застаецца знешнім. Яго вынік у лепшым выпадку – дадатак да каталога літаратурных супастаўленняў. А сам гэты каталог – у сваім імкненні звесці да абмежаванай колькасці абстрактных схем усю разнастайнасць індывідуальна-стылістичных варыацый увасаблення той ці іншай тэмі – выконвае функцыі «бальнічнага ліста» ў псіхалогіі мастацкай творчасці” [20, с. 51].

Лічым магчымым супастаўляць нават аднатэмнія творы, што дазволіць выявіць падобнае, вынайсці рознае, адзначыць істотнае, акрэсліць найбольш харектэрнае ў вобразах аднаго ці розных відаў мастацтва. Дадзены метад, на наш погляд, мае трывіды, якія вылучаюцца ў адпаведнасці з аб'ектам і прадметам супастаўлення: 1) вобразы твораў аднаго аўтара; 2) мастацкія вобразы розных аўтараў аднаго віда мастацтва; 3) вобразы розных відаў мастацтва [19, с. 229–234]. Параўнанне вобразу розных відаў мастацтваў, аднолькавых ці падобных, заўсёды ўзмацняе іх эстэтычную функцыю, пацвярджае ўспрыманне аўтара ці даследчыка, папаўнене веды і адначасна не прэтэндуе на поўнае ўзаемапранікненне аб'ектаў параўнання, а толькі адлюстроўвае іх узаемадзеянне.

VIII. Інтэртекстуальны метад. Даследаванне інтэртекстуальных адзінак мае на мэце выявіць “іншародныя” тэксты, якія ўкраплені, пачынаючы нават з лексем-прозвішчаў знакамітых асоб, рэальных геаграфічных назваў, імёнаў літаратурных персанажаў ці герояў міфаў, узгаданых у творы – так званыя, “кропкавыя цытаты” [14, с. 226], устойлівых выразаў як фразеалагічнага харектару – узуальных і аказіональных, так і аўтарскага паходжання (афарызымы), таксама назваў, якія дэлігіруюць чытача

да назваў іншых твораў, у тым ліку твораў іншых відаў мастацтва, эпіграфаў, розных відаў стылізацыі (магчыма, рытміка-сінтаксічны паралелі), наўмыснае аднаўленне шляхам парадзіравання твораў іншых аўтараў, цытаванне, у тым ліку самацытаванне, жанравая ўзаемасувязь разглядаемага твора з жанрамі-папярэднікамі падобнага кшталту (праз супастаўленне структуры твораў, сюжэтна-кампазіцыйных харектарыстык). На ўзаемасувязь тэкстаў, іх мастацкі дыялог звязтаеца ўвага пры лінгвістычным аналізе тэксту: пры аналізе твораў “яго істотным кампанентам павінен быць так званы рэальна-гістарычны каментарый, г.зн. тлумачэнне забытых імёнаў, фактаў, падзеяў, якія ўпамінаюцца ў творы, расшыфроўка магчымых аўтарскіх намёкаў, паказанне крыніц літаратурных і іншых яўных і прыхаваных цытат і г.д.” [10, с. 35].

Філалагічны аналіз тэксту як комплексны від даследавання мастацкага ілюстрацыйнага тыпу тэксту прадугледжвае ўсебаковае, дакладнае апісанне ўсіх яго складнікаў. Паколькі “ў мастацкім тэксле ўсё імкненне стаць матываваным” (Р.В. Вінакур), то пільней увагі патрабуюць і ўкраплені з тэкстаў іншых асоб (так званыя, “чужкія тэксты”). Выяўленне і апісанне “чужкіх” тэкстаў у складзе аналізуемых твораў, вызначэнне іх семантыкі і функцый складае прадмет інтэртекстуальнага метада. Інтэртекстуальная элементы ў складзе мастацкага твора не маюць фіксаванага месца і з'яўляюцца разнастайнымі як паводле размяшчэння ў структуры тэксту (пачатак твора, узгадванне ў тэксле, скразныя паўторы, якія могуць пранізвіаць увесь твор, завяршальныя радкі, асобныя главы / часткі твора), так і па функцыях, якія аўтар ускладае на працытаваныя элементы (стварэнне камічных эффектаў; стварэнне вобразных асацыяцый; парадзіраванне; арнаментальная, ці функцыя «упрыгожвання» тэксту; харектаралагічная мэта; абагульнення створаных сітуацый / выказаных ці навыказаных думак; выражэнне аўтарскай ацэнкі ці ацэнкі персанажа) [14, с. 227; 9, с. 64]. Дадзены метад складаеца з двух асноўных этапаў і ўяўляе шлях апісання айсбергавых глыбінь: на паверхні толькі частка “чужога” кампанента, скарыстанага аўтарам, аднак, каб выявіць глыбінныя сэнсы, трэба пранікнуць у сутнасць узгаданых слоў, рэчаў, з'яў і інш. Навукоўцы адзначаюць таксама, што азнямленне з прыкладамі інтэртекстуальнага аналізу дазваляе вылучыць наступныя яго больш дробныя “этапы: 1) выяўленне эстэтычных сігналуў «чужога» ў тэксле, якія разглядаюцца, 2) вызначэнне іх статуса, 3) правядзенне семантызацыі, 4) аналіз шматаспектных сувязей з тэкстам-крыніцай, 5) вывучэнне магчымых сэнсавых трансфармацый і функцый у даследуемым тэксле. Пры гэтым устанаўліваецца даследчыкам сувязь з тэкстам-крыніцай, якая служыць важным фактарам для фарміравання эстэтычнага сэнсу вывучаемага твора праз далучэнне да падтэкставай інфармацыі, якая ў ім утрымліваецца” [13, с. 472].

Трэба заўважыць, што інтэртэкстуальныя сувязі могуць дапаўняцца інтэрмедыяльнымі – сувязямі літаратурнага твора з творамі іншых відаў мастацтва: напрыклад, у рамане І. Шамякіна «Злая зорка» ёсьць глава «Гракі не прыляцелі». Гэта назва скіроўвае чытача да супастаўляльнага аналізу з назвой карціны, а значыць, з вобразамі самой карціны А. Саўрасава «Гракі прыляцелі». Паралель, праведзеная пісьменнікам, а затым чытачом і таксама філолагам-даследчыкам, дапамагае больш поўна ахарактарызаць вобразы менавіта літаратурнага твора, а супастаўляльны аналіз вобраза неба, створанага Саўрасавым, і неба, створанага Шамякіным, выклікае кантрасныя пачуцці, узмацняе эстэтычны эффект пры ўспрыніяці літаратурнага твора і дае магчымасць больш уважліва паставіцца да творчасці нават вядомых мастакоў, магчыма, пераасэнсаваць успрыніяцце іншых вобразаў, у такім выпадку, выяўленчага мастацтва [19, с. 234–239].

Інтэртэкстуальны і інтэрмедыяльны аспекты як складнікі філалагічнага аналізу тэксту ў выніку спрыяюць больш глубокаму ўспрыніяццу твора: з іх дапамогай выяўляеца так званая “зместава-падтэкстовая інфармацыя твора”, якая скіроўвае думкі і пачуцці чытача ў семантычную прастору і пашырае, узбагачае яго эмацыйнальны свет. Прайлюструем дадзены тэзіс з дапамогай твора У. Караткевіча “Ідылія ў духу Вато”, мастацкую задуму якога неабходна вызначаць з улікам інтэртэкстуальных і інтэрмедыяльных сувязей. У пэўным канкрэтным выпадку экспурс мастацтвазнаўчага характару і літаратуразнаўчага зместу дазваляе адказаць на шэраг пытанняў, якія дапамогуць выявіць глыбінныя сэнсы аўтарскай задумы: па-першае, ці толькі восеніцкай парой тлумачыцца колеравая гама твора; па-другое, з якой мэтай пісьменнік узгадвае радкі М. Багдановіча, якія з’яўляюцца адным з эпіграфаў (“Прыгожы парк, які любіў Вато...”); па-трэцяе, які тон апавяданню задаюць два эпіграфы; на якія думкі і пачуцці скіроўвае другі эпіграф (*Кін'яць жсаданні. І няма жсаданняў: / Як вогнішча над сонечным дажджем* – радкі М. Заранка; на нашу думку, за гэтым прозвішчам схаваны Тамаш Зан (1796–1855), паэт-рамантык, прадстаўнік філаматаў). “Кропкавыя цытаты” з’яўляюцца, на наш погляд, вызначальными носятітамі падтэкставай інфармацыі: Жан Антуан Вато (1624–1721) – французскі мастак, які быў адным з заснавальнікаў мастацтва ракако. Спадчыну яго складаюць каля 1 000 малюнкаў і больш за 200 карцін, харектэрнай асаблівасцю якіх з’яўляеца іх невялікі памер: “Урок кахання” (1717; 44 x 61), “Сюрпрыз” (1718; 36 x 28); “Перспектыва” (1715; 46,5 x 55); “Купідоны” (1710; 13 x 17,8); “Капрызуля” (1718; 42 x 34) і інш. Даследчыкамі мастацкай творчасці Вато адзначаецца, што яго карціны будуюцца не на дзеянні, а на адценнях пачуццяў, настрояў; мастак адкрывае тонкія / кволыя нюансы пачуццяў, якія ледзь улоўна змяняюцца, што адлюстроўваеца праз вочы персанажаў; на карцінах яны паказаны на фоне

дрэў, паркаў; колеравая гама сціплая, някідкая – белы, чырвоны, чорны, (нам бачыцца цёмна-зялёны), дзякуючы чаму пануе меланхалічны сум. Падобная колеравая гама, “гаваркія” вочы дзейных асоб, сум незбыткоўнай мары пранізываюць уесь твор У. Караткевіча: *Яна апусціла вочы ўніз. Лімонныя, барвяныя, іржава-чырвоныя лісты клёнаў стракатай мазаікай ляжалі на зямлі; ...двума каметнымі хвастамі ўзляталі за спіной у паветра жоўтыя і барвяныя лісты; Каля самога партэра было відаць некалькі дрэў, лістота якіх была бледна-зялёной, але сярод вогненнага індзейскага пажару астатніх дрэў здавалася слаба-блакітнай; Хлопец працягнуў ёй велічэны, зялёны, у пунсовых кропках ліст; Дрэвы былінейкія ненатуральныя. Вільгаць прасякла іхнюю кару, і яны здаваліся чорнымі, абвугленымі ў полымя ўласной лістоты; А ўнізе трапятаў залатымі і зялёнымі манетамі ўесь пранізаны касым сумным святлом бярозавы гай.* Відавочна, што Вато – пэндзalem, а Караткевіч словам малююць прастору ўзаемаадносінай, якая раскрываеца праз колеры: душа і настрой у колерах.

Караткевіч таксама акцэнтуе ўвагу на вачах, у іх люструеца настрой дзейных асоб, які нікому больш не бачны (ні выпадковай жанчыне, ні міліцыянеру, ні людзям з санаторыя), ён ледзь улоўны, заўважны ім самім, адчувальны толькі імі двамі: *Затое вочы былі дзівосныя: вялізарныя, чорныя, з глыбокім бліскам; I тут ён прачытаў у вачах дзяўчыны нешта такое, чаго нельга было не заўважыць; ...вынес яе на сухі бераг і наблізіў да яе вачэй жорсткія, пірацкія вочы; Добра, – у яго загарэліся вочы. – I я таксама.*

Ідылія як жанр накіравана на светліню, на разуменне, на ідэальнасць адносінай, аднак “ідылія ў духу Вато” пра восеніцкое вогнішча, што праз дождж не можа разгарэцца; так і дзейныя асобы праз пэўныя жыццёвые аbstавіны, праз ўласную пазіцыю галоўнага персанажа не могуць дазволіць свайму каханню разгарэцца на ўсю моц. Як восеніцкое вогнішча будзе затушшана дажджом, так і каханне праз хваробу не спрайдзіцца.

На пашырэнне фонавых меж нелітаратурнага характару паказвае таксама трансдысцыплінарны накірунак у развіцці навукі, які вызначаны часам і рознымі магчымасцямі культуры і мастацтва, у прыватнасці выяўленчага і музычнага.

Інтэртэкстуальнаясць, інтэрмедыяльнасць – дыялагічнасць твораў аднаго ці розных відаў мастацтва, для выяўлення глыбінных сэнсаў якіх неабходна як лінгвістычная, так і экстралінгвістычная інфармацыя, якая і вынаходзіцца шляхам дадзенага метаду.

Відавочна, інтэртэкстуальная прастора мастацкага тэксту можа пашырацца за кошт вобразаў літаратурных і нелітаратурных твораў (інтэрмедыяльнасць). Адпраўной кропкай можа стаць інтэрмедыяльны метад як складнік філалагічнага аналізу тэксту з мэтай выяўлення сутнасці мастацкага твора (вобраза) і твора (вобраза), які дапаможа ў выніку супастаўлення

вылучыць агульныя / падобныя рысы ці, наадварот, вылучыць непадобнасць (кантраснае ўзаемадзеянне). У любым выпадку такое супастаўленне мае на мэце пазнавальнасць, пашырэнне мастацкага кругагляду, узмацненне эстэтычнага эффекту, што паспрыяе развіццю вобразнага мыслення.

Заключэнне. Такім чынам, прапанаваныя метады філалагічнага аналізу скіроўваюць на ўсебаковае, дасканалае вывучэнне твораў. Кожны метад мае этапы прымяняння, некаторыя з якіх, як і самі метады, падчас працы з тэкстамі ці з асобнымі словамі могуць актуалізавацца, ці, наадварот, не выкарыстоўвацца. Унікальнасць мастацкага твора як аб'екта даследавання, прыналежнасць да аднаго з літаратурных накірункаў прадвызначае спецыфіку адбору і аналізу маўленачых сродкаў розных узроўняў у адпаведнасці з аўтарскай манерай пісьма. У сваю чаргу адметнасць канкрэтнай нацыянальнай мастацкай літаратуры, яе формаў, зместу, маўленачай напаўняльнасці, створаных вобразаў, індывідуальных пісьменніцкіх стыляў, а таксама непаўторнасць ідэйнай задумы, жанравая спецыфіка і кампазіцыя, увасобленыя ў кожным асобным творы, прадвызначаюць немагчымасць выпрацоўкі адзінай схемы аналізу: «Не, даследаванне, якое займаецца індывідуальным і інтутыўным у паэзіі, павінна само заставацца індывідуальным і інтутыўным, а не выраджацца ў жаргон. «Не імкніцеся мяне пераймаць», павінна было б стаць эпіграфам над кожнай сістэмай навуковых поглядаў» [21, с. 216]. Сістэматызуючы, удакладняючы тэрміналагічны падмурок філалагічнага аналізу, мы прытрымліваемся думкі навукоўцаў, якія правамерна назначаюць, што “стварэнне метамовы з вялікай колькасцю тэрмінаў, якая ўсё павялічваецца ў розных галінах філалагічнай навукі, робіць аппарат даследчыка мастацкага тэксту далёка не дасканалым. Багацце тэрмінаў, якія часта дубліруюць адзін другі, у вобласці лінгвапазыкі садзейнічае адцягненню, адводзіць ад непасрэднага ўспрымання” [8, с. 12], а вялікая колькасць тэрмінаў прыводзіць да “засушвання”, лагізацыі зместу.

Праца з арыгінальным літаратурным ці фальклорным тэкстам на занятках як у сярэдняй, так і вышэйшай школе фарміруе ўдумлівую, гарманічную, неабыкавую асобу, яе моўную кампетэнцыю, пашырае кругагляд, выхоўвае эстэтычны густ. Аднак практичная вартасць дадзенага віду працы з тэкстам больш шырокая: філалагічны аналіз твора папярэднічае напісанню кінасцэнтарыя, тэатральнай пастаноўцы, стварэнню лібрэта, сустрэчы з пісьменнікам у бібліятэчнай зале, выкананню песні, таму не толькі філолагу, але і спецыялісту сферы культуры авалоданне прыватнымі метадамі бачыцца нам важным, неабходным.

Літаратура

1. Виноградов, В.В. Стилистика: теория поэтической речи. Поэтика / В.В. Виноградов. – М.: Изд-во Акад. наук СССР, 1963. – 255 с.

2. Одинцов, В.В. Стилистика текста / В.В. Одинцов; отв. ред. А.И. Горшков. – М.: URSS: Либроком, 2014. – 263 с.
3. Шанский, Н.М. Лингвистический анализ художественного текста: учеб. пособие для студентов пед. институтов по спец. № 2101 “Русский язык и литература в национ. школе” и “Русский язык и литература” с дополн. специальностью “Педагогика”. – Л.: Просвещение, 1984. – 270 с.
4. Ларин, Б.А. Эстетика слова и язык писателя: избранные статьи / Б.А. Ларин. – Л.: Худож. лит., 1973. – 288 с.
5. Новиков, Л.А. Художественный текст и его анализ / Л.А. Новиков. – 3-е изд. – М.: URSS: Изд-во ЛКИ, 2007. – 301 с.
6. Тарланов, З.К. Методы лингвистического анализа: для вузов / З.К. Тарланов. – 2-е изд., испр. и доп. – М.: Изд-во «Юрайт», 2019. – 236 с.
7. Лінгвістычны аналіз тэксту: зборнік артыкулаў / пад рэд. Ф. Янкоўскага – Мінск: Мін. педінстытут імя А.М. Горкага, 1978. – 81 с.
8. Сырица, Г. Ф. Филологический анализ художественного текста: учеб. пособие / Г.Ф. Сырица. – 3-е изд., стер. – М.: Флінта: Наука, 2015. – 342 с.
9. Ревуцкій, И. Филологический анализ художественного текста: учеб. пособие / И. Ревуцкій. – Минск.: РІВІШ, 2006. – 320 с.
10. Лепешаў, І.Я. Лінгвістычны аналіз тэксту: вучб. дапаможнік / І.Я. Лепешаў. – Мінск: Выш. шк., 2009. – 287 с.
11. Маслова, В.А. Филологический анализ текста: учеб. пособие / В.А. Маслова – Минск: Університецкое, 2000. – 173 с.
12. Малажай, Г.М. Лінгвістычны аналіз тэксту: вучб. дапаможнік / Г.М. Малажай. – 2-е выд., дапрац. і дапоўн. – Мінск: Выш. шк., 1992. – 367 с.
13. Болотнова, Н.С. Филологический анализ текста: учеб. пособие / Н.С. Болотнова. – 4-е изд. – М.: Флінта, 2009. – 520 с.
14. Николина, Н.А. Филологический анализ текста: учебник для студ. учреждений высш. образования / Н.А. Николина. – 4-е изд., испр. – М.: Изд. центр «Академия», 2014. – 272 с.
15. Трыпуціна, Т.М. Аналіз слова- і фразеаўжывання ў мастацкім тэксле (з нарыса пра мову Янкі Брыля): вучб. дапаможнік. – Мінск: Мін. педінстытут імя А.М. Горкага, 1984. – 75 с.
16. Этнографія Беларусі: Энцыкл. (Беларус. Сав. Энцыкл.; рэдкал.: І.П. Шамякін (гал. рэд.) [і інш.]. – Мінск: БелСЭ, 1989. – 575 с.
17. Пешковский, А.М. Вопросы методики родного языка лингвистики и стилистики / А.М. Пешковский. – М.-Л.: Государственное изд-во, 1930. – 176 с.
18. Асновы культуры маўленаў і стылістыкі: вучб. дапаможнік / У.В. Анічэнка, У.Д. Еўтухой, В.А. Ляшчынская, Т.І. Тамашэвіч; пад рэд. У.В. Анічэнкі. – Мінск.: Універсітэцкае, 1992. – 254 с.
19. Пісарэнка, А.М. Стылістыка беларускага мастацкага маўленаў: манаграфія / А.М. Пісарэнка. – Мінск: БДУКМ, 2020. – 263 с.
20. Виноградов, В.В. Поэтика русской литературы / В.В. Виноградов. – М.: Наука, 1976. – 511 с.
21. Шпитцер, Л. Словесное искусство и наука о языке // Проблемы литературной формы: пер. с нем. / общ. ред. и предисл. В.М. Жирмунского. – Изд. 2-е, стереотип. – М.: КомКнига, 2007. – 240 с.

Паступіў у рэдакцыю 18.04.2022